

अव

अवधिः, पुं, (अव + धा + क्ति) अवधानं । सीमा ।
कालः । (“अथ चेदवधिः प्रतीक्ष्यते” इति भा-
रविः) । विज्ञं । इति विश्वमेदिन्यौ ॥

अवधीर, त्, कं, अवधायी । (अदन्त + चुरा०-
उभय०-सक०-सेट्) । अवधीरयति । आवधीरयत्
साधुमसाधुः । इति दुर्गादासः ॥

अवधूतः, पुं, (अव + धू + क्तः) । सग्रासाश्रमी ।
तद्विधानं सग्रासिश्चन्द्रे द्रष्टव्यं । तद्रेदा यथा ।
देव्युवाच ।

“द्विविधावाश्रमी प्रोक्तौ गार्हस्थ्यो भेल्लुक्तथा ।
किमिदं श्रूयते चित्रमवधूताश्चतुर्विधाः ॥

एतद्देदितुमिच्छामि तत्ततः कथय प्रभो ।

चतुर्विधावधूतानां लक्षणानि विश्लेषतः ॥

सदाशिव उवाच ।

ब्रह्ममन्त्रोपासका ये ब्राह्मणक्षत्रियदायः ।

गृह्याश्रमे वसन्तोऽपि ज्ञेयास्ते यतयः प्रिये ॥

पूर्णाभिषेकविधिना संस्कृता ये च मानवाः ।

श्रीवावधूतास्ते ज्ञेयाः पूजनीयाः कुलार्चिते ॥

ब्रह्मावधूतः श्रीवाश्च साग्रिमाचारवर्तिनः ।

विदध्युः सर्वकर्मणि श्रद्धेरीरितवर्त्मना ॥

विना ब्रह्मार्पितश्चेत् तथा चक्रार्पितं विना ।

निषिद्धमन्नं तोयञ्च न गृह्णीयः कदाचन ॥

ब्रह्मावधूतकौलानां कौलानामभिषेकियां ।

प्रागेव कथिता धर्मं चाचारश्च वरानने ॥

ज्ञानं संन्यासनं पानं दानञ्च दाररक्षणं ।

सर्वमागममार्गिणं शैवब्रह्मावधूतयोः” ॥

इति महानिर्वाणतन्त्रे १४ उल्लासः ॥*॥ अन्यच्च ।

शङ्कर उवाच ।

“ऋणं देवि प्रवक्ष्यामि अवधूतो यथा भवेत् ।

वीरस्य मूर्त्तिं जानीयात् सदा तत्त्वपरायणः ॥

यद्रूपं कथितं सर्वं सग्रासधारणं परं ।

तद्रूपं सर्वकर्मणि प्रकुर्याद्वीरवल्गुं ॥

दक्षिणे मुखेन चामावास्यायामाचरेद्दयथा ।

तथा नैव प्रकुर्यात् वीरस्य मुखेन प्रिये ॥

असंस्कृतं केशजालमुक्तालम्बिकचोद्यं ।

अस्थिमासा विभूषा वा रुद्राक्षानपि धारयेत् ॥

दिग्गम्बरो वा वीरेन्द्रश्चाथ वा कौपिनी भवेत् ।

रक्तचन्दनसिक्ताङ्गं कुर्याद्भस्माङ्गभूषणं” ॥

इति निर्वाणतन्त्रे १४ पटलः ॥*॥ अपि च ।

“ऋकरोटिं विधायैश्च काष्ठदण्डं तथा प्रिये ।

परशुस्त्राग्निश्चैव योगीव धारयेत् सदा ॥

खट्वाङ्गं धारयेद्योगी वासरूपकवासवी ।

कपाले धारयेच्चन्द्रं चन्दनाद्यैर्विश्लेषतः ॥

ईषत् पिङ्गलकं वस्त्रं धारयेत् सर्वदा सुत” ।

सुत इति शिवस्य सम्बोधनं ।

सुदर्शनाख्यं यच्चक्रं तत्तु संधारयेद्गृध्रः ॥

विपद्दौ कपिलक्षैव मङ्गुडिद्विभक्तमूर्त्तरान् ।

वादयन् हर्मन् योगी यच्च कुत्राश्रमे स्थितः” ॥

इति योगसारे २ परिच्छेदः ॥*॥ अपरश्च ।

“क्षमा दानं तपो ध्यानं बालभावेन शैलजे ।

श्रीवाऽहं भैरवानन्दो मुक्तोऽहं कुलनाथकः ॥

एवं भावपरो मन्त्री हेतुयुक्तः सदाशिवः ।

अव

संविदासेवनं कुर्यात् सदा कारणसेवनं ।

भवेत् साक्षात् स एषः शम्भुरूपो न संशयः” ।

इति निर्वाणतन्त्रं ॥*॥ किञ्च ।

‘ब्राह्मणः क्षत्रियो वैश्यः शूद्रः सामान्य एव च ।

कुलावधूतसंस्कारे पश्चानामधिकारिता” ॥

इति महानिर्वाणतन्त्रं ॥*॥ अन्यच्च ।

“निर्वाणमुक्तिमाप्नोति ब्राह्मणो वीरभावतः ।

अवधूतः क्षत्रियश्च महाद्योही न संशयः ॥

स्वरूपोऽपि भवेद्द्वैशः शूद्राऽपि सहलोकवान् ।

सम्पूर्णफलमाप्नोति विंपो निर्वाणतं व्रजेत् ॥

त्रिभावं फलमाप्नोति क्षत्रियो वीरभावतः ।

पाददयन्तु वैश्यस्य शूद्रस्य चैकापादकं” ॥*॥

दर्शनाभावधूतानां प्रत्येकं नाम प्रागुक्तमिदानी-

मपि तेषां प्रधानत्वेनाङ्गीकरणार्थं संज्ञाकथनगर्भं

लक्षणविशेषमाह ।

“अवधूतस्य चाख्यानं षट्शतं पर्वतात्मजे ।

वनारण्ये भारती च गिरिश्च पुरिरेव च ॥

एकस्थाने तु संस्थित्य इष्टध्यानादिकचरेत् ।

यो मन्त्रदानं तपसा सवनः परिकीर्तितः ॥

खलकेशो जटागुटः सदा वातुलवद्भवेत् ।

अन्तर्यामी महावीरोऽरण्यसंज्ञश्च शैलजे ॥

नानाशास्त्रेषु यो विद्वो नानाकर्मविशारदः ।

सदेष्टदेवीभावेन भावयेद् यो हि चाबलां ॥

स एव मारुतीवीरो महाज्ञानी जितेन्द्रियः ।

सदोर्द्धवाङ्करो वीरो मुक्तकेशो दिग्गम्बरः ॥

सर्वत्र समभावेन भावयेत् यो नरोत्तमः ॥

इष्टदेवीं विना नास्ति स गिरिः परिकीर्तितः ॥

नानादेशेषु पीठेषु चैत्रेषु तीर्थभूमिषु ।

भ्रमणं कुरुते नित्यं कुर्याद्यज्ञेन पूजनं ॥

देवतायाः सदा ध्यानं श्रीगुरोः पूजनं तथा ।

अन्तर्यामिणं यो निष्ठः स वीरः पुरिरेव च ॥

अवधूताश्रमे देवि ! यस्य भक्तिः सुनिश्चला ।

तस्य तुष्टा भवेत् काली किं न सिद्धति भूतले ॥

अवधूतं समालोक्य शम्भुवत् पूजनं चरेत् ।

शक्तितः पञ्चतन्त्रानि यत्नैव निवेदेयत् ।

अशक्तः परमेशानि भक्तितः परितोषयेत्” ॥

इति निर्वाणतन्त्रं ॥*॥ अपि च ।

“भक्तावधूतो द्विविधः पूर्णापूर्णाविभेदतः ।

पूर्णाः परमहंसाख्यः परित्राडपरः स्मृतः ॥

छतावधूतसंस्कारो यदि स्याज्ज्ञानदुर्बलः ।

तदा लोकालये तिष्ठन्नात्मानं स तु शोधयेत् ॥

रक्षन् खजातिचिह्नञ्च कुर्वन् कर्मणि केवलं ।

सदा ब्रह्मपरो भूत्वा साधयेज्ज्ञानमुत्तमं” ॥

इति महानिर्वाणतन्त्रं ॥*॥ अपि च ।

“अवधूतः शिवः साक्षादवधूतः सदाशिवः ।

अवधूती शिवादेवी अवधूताश्रमं षट्शु ॥

चतुराश्रमिणां मध्ये अवधूताश्रमी महान् ।

अवधूतश्च द्विविधो गृहस्थश्च चित्तानुगः ॥

सचैलश्चापि दिग्वासा विधियोनिविहारवान् ।

सदारः सर्वदारश्चाष्टहासो दिग्गम्बरः ॥

गृह्यावधूतो देवेशि हितयत्तु सदाशिवः” ।

इति मुख्याल्लतन्त्रे २ पटलः ॥*॥ अवधूतस्य

अव

ओम् तत् सदिति मन्त्रेण कर्मकर्त्तव्यतामाह ।

“ॐ तत्सन्मन्त्रमुच्चार्य सोऽहमस्मीति चिन्तयन् ।

कुर्यादात्मोचितं कर्म सदा वैराग्यमाश्रितः ॥

कुर्वन् कर्मोत्थनासक्तो नलिनीदलनीरवत् ।

यतेतात्मानमुद्धृत्तुं तत्त्वज्ञानविवेकतः” ॥*॥

सर्वेषामोम् तत्सदिति निर्देशेन कर्मफलमाह ।

“ॐ तत्सदिति मन्त्रेण यो यत्कर्म समाचरेत् ।

गृहस्थो वाप्युदासीनस्तस्याभीष्टाय तद्भवेत्” ॥*॥

तन्मन्त्रक्रियमायकर्मणः सम्पूर्णत्वमपि ।

“जपहोमप्रतिष्ठा च संस्काराद्यखिलाः क्रियाः ।

ॐ तत्सदिति निष्पन्नाः संपूर्णाः स्युर्न संशयः ॥

किमन्यैर्व्यङ्ग्यभिर्मन्त्रैः किमन्यैर्भूरिसाधनैः ।

ब्राह्मणानेन मन्त्रेण सर्वकर्मणि साधयेत् ॥

सुखसाध्यमवाङ्मयं संपूर्णफलदायकं ।

नारत्येतस्मान्महामन्त्रादुपायान्तरमन्त्रिके ॥

एरप्रदेशे देहे वा लिखित्वा धारयेद्विमं ।

गृहे तस्य महातीर्थं देहः पुण्यमयो भवेत् ॥

निगमागमतन्त्राणां सारात् सारतरो मनुः ।

ॐ तत्सदिति देवेशि तवाग्रे सत्यमीरितं ॥

चतुर्विधाणां तत्त्वानामन्येषामपि वस्तुनां ।

मन्त्रान्यैः शोधनेनात्र स्याद्वेदेतेन शोधितं ॥

पश्यन् सर्वत्र सद्रूपं जपंस्तु सन्महामनु ।

स्नेहाचारः शुद्धचित्तः स एव भुवि कौलगाट ॥

जपादस्य भवेत् सिद्धो मुक्तः स्यादर्थाचिन्तनात् ।

साक्षाद्ब्रह्ममयो देही सार्धमेनं जपेन्मनु ॥

त्रिपदोऽयं महामन्त्रः सर्वकारणकारणं ।

साधनादस्य भक्तस्य भवेन्मृत्युञ्जयः स्वयं ।

गुग्मयुग्मपदं वापि प्रत्येकं पदमेव वा ।

जपेत्तस्य महेशानि साधकः सिद्धिभागभवेत्” ।

इति मन्त्रप्रशंसा ॥*॥ श्रीवावधूतस्य सर्वकर्मणा-

नधिकारमाह ।

“श्रीवावधूतसंस्कारविधुताखिलकर्मणः ।

नापि देवे नवा पित्र्ये नार्धे ह्येत्युपकारिता” ॥*॥

अथ परमहंसः ।

“चतुर्णामवधूतानां तुरीयो हंस उच्यते ।

त्रयोऽन्ये योगभोगाद्या मुक्ताः सर्वे शिवोपमाः ॥

हंसो न कुर्यात् स्त्रीसङ्गं न विधत्ते परिग्रहं ।

प्रारब्धमश्रन् विहरेत् निषेधविधिवर्जितः ॥

त्यजेत् खजातिचिह्नानि कर्मणि गृहमेधिनां ।

तुरीयो विचरेत् क्षौर्णं निःसङ्गलो निरुद्यमः ॥

सदात्मभावसन्तुष्टः शोकमोहविवर्जितः ।

निर्निकेतस्तिरिक्तः स्याद्दि सङ्को निरुपद्रवः ॥

नार्थान् भक्ष्यपेयानां न तस्य ध्यानधारणा ।

मुक्तो विसुक्तो निर्दन्धो हंसाचारपरो यतिः ॥

इति ते कथितं देवि ! चतुर्णां कुलयोगिनां ।

लक्षणं सविश्लेषं साधूनां मत्स्वरूपिणां ॥

एतेषां दर्शनात् स्वर्गादालापात् परितोषणात् ।

सर्वतीर्थफलवाप्तिर्जायते मनुजन्मनां” ॥

इति महानिर्वाणतन्त्रं ॥

अवधूतः, त्रि, (बधमर्हति, यत्, ततो नञ्ममासः) ।

साग्नानर्हं । बधायोग्यं । अयनं कवाक्यं । इति

विश्वमेदिन्यौ । यथा,—